

DEĊIŻJONI TAL-KUMMISSJONI**tal-4 ta' Frar 2014****dwar it-tariffi tal-elettriku Spanjoli: id-distributuri SA.36559 (C 3/07) (ex NN 66/06) implimentati fi Spanja***(notifikata bid-dokument C(2013) 7743)***(It-test bl-Ispanjol biss huwa awtentiku)****(Test b'rilevanza għaż-ŻEE)**

(2014/457/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 108(2) tiegħu,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li talbet lill-partijiet interessati biex jipprezentaw il-kummenti tagħhom skont id-dispożizzjonijiet iċċitati hawn fuq ⁽¹⁾ u wara li qieset il-kummenti tagħhom,

Billi:

IL-PROCĊEDURA

- (1) Permezz ta' ittra ddatata s-27 ta' April 2006, l-impriża Céntrica plc u Céntrica Energía S.L.U. (minn issa 'l quddiem kollettivament imsejha "Céntrica") ipprezentaw ilment mal-Kummissjoni rigward is-sistema ta' tariffi tal-elettriku regolati implimentata fi Spanja fl-2005.
- (2) B'ittra ddatata s-27 ta' Lulju 2006, il-Kummissjoni talbet lill-awtoritajiet Spanjoli biex jipprovduha informazzjoni dwar il-miżuri msemmija hawn fuq. Il-Kummissjoni rċeviet din l-informazzjoni fittra ddatata t-22 ta' Awwissu 2006.
- (3) Fit-12 ta' Ottubru 2006 il-każ għe rreġistrat bhala għajnuna mhux innotifikata (il-Każ NN 66/06).
- (4) B'ittra ddatata d-9 ta' Novemberu 2006, il-Kummissjoni talbet lill-awtoritajiet Spanjoli biex jipprovduha kjarifikazzjonijiet addizzjonali dwar il-miżura. L-awtoritajiet Spanjoli wiegħbu b'ittra ddatata t-12 ta' Dicembru 2006.
- (5) B'ittra ddatata l-24 ta' Jannar 2007, il-Kummissjoni nfurmat lill-awtoritajiet Spanjoli li kienet iddeċidiet li tinizjala l-proċedura stabbilita fl-Artikolu 108(2) tat-Trattat dwar il-Funzjonament tal-Unjoni Ewropea (TFUE) rigward il-miżura.
- (6) Id-deċiżjoni tal-Kummissjoni giet ippubblikata f'Il-Ġurnal Uffiċjali tal-Unjoni Ewropea ⁽²⁾. Il-Kummissjoni stiednet lill-partijiet interessati biex jipprezentaw il-kummenti tagħhom dwar il-miżura.
- (7) Spanja pprezentat l-osservazzjonijiet tagħha permezz ta' ittra ddatata s-26 ta' Frar 2007.
- (8) Il-Kummissjoni rċeviet kummenti mill-partijiet interessati li ġejjin: il-Gvern tal-Galizja (ittra ddatata t-23 ta' Marzu 2007), Céntrica (ittri ddatati s-26 ta' Marzu u t-3 ta' Lulju 2007), ACIE — l-Assoċjazzjoni tal-Fornituri Indipendenti tal-Energija (ittra ddatata s-26 ta' Marzu 2007), il-Gvern tal-Asturias (ittra ddatata s-27 ta' Marzu 2007), AEGE — l-Assoċjazzjoni tal-Utenti Intensivi tal-Energija (ittra ddatata t-2 ta' April 2007), Asturiana de Zinc — AZSA (ittra ddatata t-3 ta' April 2007), Ferroatlántica — produttur tal-metall (ittra ddatata t-3 ta' April 2007), Alcoa (ittra ddatata t-3 ta' April 2007), UNESA — l-Assoċjazzjoni Spanjola tal-Industrija tal-Elettriku (ittra ddatata l-25 ta' April 2007), ENEL Viesgo (ittra ddatata s-26 ta' April 2007), Iberdrola (ittra ddatata s-26 ta' April 2007), Union Fenosa Distribución (ittra ddatata s-27 ta' April 2007), Hidrocarbónico Distribución Electrica (ittra ddatata s-27 ta' April 2007), Endesa Distribución Electrica (ittra ddatata s-27 ta' April 2007).

⁽¹⁾ ĠU C 43, 27.2.2007, p. 9.⁽²⁾ Ara n-nota ta' qiegħ il-paġna 1

- (9) B'ittri ddatati l-15 ta' Mejju u s-6 ta' Lulju 2007, il-Kummissjoni pprezentat il-kummenti tal-partijiet interessati lill-awtoritajiet Spanjoli, li ngħataw l-opportunità li jirreagixxu; il-kummenti tagħhom daħlu permezz ta' ittra ddata t-2 ta' Awwissu 2007.
- (10) Céntrica pprezentat aktar informazzjoni b'ittri ddatati l-1 ta' Ġunju 2007, it-28 ta' Awwissu 2007, l-4 ta' Frar 2008 u l-1 ta' Marzu 2008.
- (11) B'ittri ddatati t-30 ta' Lulju 2009, id-19 ta' Marzu 2010, is-6 ta' Ottubru 2011, it-12 ta' April 2012, il-31 ta' Awwissu 2012, l-4 ta' Frar 2013 u s-17 ta' Lulju 2013, il-Kummissjoni talbet lill-awtoritajiet Spanjoli jipprovdu aktar kjarifiki dwar il-miżura. L-awtoritajiet wiegħbu permezz ta' ittri ddatati l-5 ta' Ottubru 2009, is-26 ta' April 2010, is-7 ta' Diċembru 2011, it-12 ta' Ġunju 2012, it-18 ta' Ottubru 2012, il-11 ta' Frar 2013 u l-4 ta' Ottubru 2013.
- (12) Fid-19 ta' April 2013 il-każ inqasam fi tnejn: Il-Każ SA.21817 (C 3/07 ex NN 66/06), li jikkonċerna l-ghajnuja lill-utenti ahħarija tal-elettriku, u l-Każ SA.36559 (C 3/07 ex NN 66/06), li jikkonċerna l-ghajnuja lid-distributuri tal-elettriku. Id-deċiżjoni preżenti tittratta biss l-ghajnuja lid-distributuri tal-elettriku.

DESKRIZZJONI DDETTALJATA TAL-MIŻURA

IS-SISTEMA TAL-ELETRIKU SPANJOLA FL-2005

Id-distinzjoni bejn l-attivitajiet regolati u dawk mhux regolati

- (13) Fil-qafas legiżlattiv stabbilit bil-Liġi 54/1997 tas-17 ta' Novembru 1997 (*Ley del sector eléctrico* — LSE) li hija l-pedament tas-sistema tal-elettriku Spanjola, issir distinzjoni fundamentali bejn l-attivitajiet regolati u dawk liberalizzati.
- (14) Il-ġenerazzjoni, l-importazzjoni, l-esportazzjoni u l-provvista bl-imnut tal-elettriku huma attivitajiet liberalizzati, jiġifieri attivitajiet li jistgħu jiġu ppratikati bil-libertà minn operaturi ekonomiċi fis-suq, u li fuqhom l-Istat ma jeżerċita l-ebda kontroll regolatorju strett, pereżempju billi jikkontrolla l-prezzijiet u l-kundizzjonijiet tal-provvista.
- (15) B'kuntrast ma' dan, id-distribuzzjoni, it-trasport u l-attivitajiet li jsiru mill-Operatur tas-Suq ⁽³⁾ u mill-Operatur tas-Sistema ⁽⁴⁾ huma għal kollox irregolati mill-Istat. Dawn l-attivitajiet normalment jiġu rregolati mill-Istat fi kwalunkwe sistema tal-elettriku, peress li l-operaturi li jwettquhom ikollhom monopolji de facto jew de jure u, altrimenti, ma jkollhom l-ebda restrizzjoni li jiksru r-regoli tal-kompetizzjoni u jkunu jistgħu jzommu prezzijiet monopolistiċi oghla mill-prezz normali tas-suq.

Distribuzzjoni pura u provvista b'tariffi regolati

- (16) Fl-2005, id-distribuzzjoni kienet tkopri tliet tipi ta' attività regolata fis-sistema tal-elettriku Spanjola. L-ewwel wahda kienet dik tal-pura distribuzzjoni. Il-pura distribuzzjoni tikkonsisti fit-trażmissjoni tal-elettriku lejn il-punti fejn dan jiġi kkunsmat matul in-netwerks ta' distribuzzjoni, u hija monopolju fin-nuqqas ta' netwerks alternattivi. It-tieni tinkludi ċerti attivitajiet ta' ġestjoni kummerċjali marbuta mill-qrib mad-distribuzzjoni, bħal ma huma l-qari tal-arloġġi, il-konklużjoni ta' kuntratti, il-hruġ tal-fatturi, il-provvista ta' servizzi lill-konsumaturi, eċċ It-tielet attività regolata fl-2005 kienet il-provvista bit-tariffa regolata, u kienet assenjata bil-liġi lid-distributuri b'żieda mal-kompitu statutorju prinċipali tagħhom (il-ġestjoni u l-provvista ta' aċċess għan-netwerks tad-distribuzzjoni tal-elettriku) ⁽⁵⁾. Wara r-riforma li saret fl-2009, id-distributuri ma baqghux jipprovdu l-elettriku b'tariffi regolati.
- (17) Id-distributuri kienu obbligati bil-liġi li jixtru l-elettriku meħtieġ biex jiġi pprovdut lill-klijenti regolati mis-suq bl-ingrossa organizzat (il-“pool”) bil-prezz ta' kuljum (il-prezz marġinali tas-sistema jew il-“prezz tal-pool”) jew direttament minn produtture tal-enerġija rinnovabbli ⁽⁶⁾ u mbagħad jergħu jbiegħu l-elettriku lill-konsumaturi ahħarija bit-tariffa applikabbli regolata.

⁽³⁾ L-Operatur tas-Suq (OMEL), iwettaq xirjiet u bejgħ tal-elettriku fis-suq bl-ingrossa.

⁽⁴⁾ L-Operatur tas-Sistema (*Red Eléctrica de España*) huwa responsabbli li jiggarrantixxi s-sigurtà tal-provvista tal-elettriku u l-koordinazzjoni tal-produzzjoni u tas-sistema tat-trasport.

⁽⁵⁾ L-Artikolu 11 tad-Digriet Irjali 281/1998 jiddefinixxi d-distribuzzjoni bħala “dik l-attività li l-iskop prinċipali tagħha hija t-trasmissjoni tal-enerġija elettriku min-netwerk tat-trasport għall-punti ta' konsum skont rekwiżiti adegwati ta' kwalità, kif ukoll il-bejgħ tal-enerġija elettrika lil utenti jew distributuri bi prezzijiet regolati”.

⁽⁶⁾ Il-ġeneraturi hekk imsejha tal-“iskema speċjali”. L-“iskema speċjali” hija sistema ta' tariffa “feed-in”: id-distributuri (u l-operatur tas-sistema ta' trażmizzjoni) huma obbligati li jixtru l-produzzjoni kollha tal-installazzjonijiet eliġibbli ta' koġenerazzjoni u bbażati fuq l-enerġija rinnovabbli li jkunu lokalizzati fiz-zona ta' responsabilità tagħhom b'rata li tkopri l-kosti, iffissata mill-Istat.

Ir-rwol tad-distributuri bhala intermedjarji finanzjarji tas-sistema

- (18) Fl-2005 kien hemm mhux anqas minn 25 tariffa regolata differenti għall-utenti aħharija, skont il-livell ta' konsum, il-profil ta' konsum u/jew l-użu tal-konsum u l-vultaġġ tal-konnessjoni man-netwerk. Fl-istess hin, kienu japplikaw disa' tariffi oħra regolati ta' aċċess għan-netwerk lill-utenti aħharija fis-suq hieles, ukoll abbażi tal-vultaġġ tal-konnessjoni u karatteristiċi oħra ⁽⁷⁾. Fis-suq hieles, it-tariffi għall-aċċess għan-netwerk jithallsu mill-utenti aħharija lill-fornituri, li jgħadduhom lid-distributuri. Fis-suq regolat, it-tariffi għall-aċċess għan-netwerk kienu integrati fit-tariffa regolata li tinkludi kollox, imhallsa mill-utenti aħharija lid-distributuri (kienu *impliciti*). Sa mill-2005, Spanja għamlet tibdiliet għas-sistema tat-tariffi regolati. L-aktar tibdiliet reċenti huma tal-2013, meta Spanja adottat qafas legiżlattiv ġdid għas-settur tal-elettriku (il-Liġi 24/13) li jinkludi, fost miżuri oħra, ir-riforma tar-regolazzjoni tal-prezzijiet tas-suq bl-immnut. Spanja habbret li din il-liġi l-ġdida u d-diżpożizzjonijiet tagħha ta'implimentazzjoni jiġu applikati matul l-2014.
- (19) Il-livelli tat-tariffi integrali regolati u t-tariffi regolati għall-aċċess għas-suq kienu deċiżi minn qabel darba għas-sena kollha, normalment qabel tmiem is-sena N-1, iżda jkunu jistgħu jiġu aġġustati matul is-sena ⁽⁸⁾. Madankollu, iż-żidiet annwali tat-tariffi kienu suġġetti għal limitu massimu ⁽⁹⁾. Bhala prinċipju, il-livelli kollha ta' tariffi kienu jiġu stabbiliti, abbażi tat-tbassir, b'tali mod li jiġi żgurati li l-introjti regolati li jirriżultaw mill-applikazzjoni tagħhom ikunu biżżejjed biex jiġu koperti l-kosti regolati totali tas-sistema tal-elettriku. Dawn il-kosti regolati tas-sistema kienu jinkludu, fl-2005, il-kosti tal-provvista tal-enerġija għal tariffi integrali, il-kosti tax-xiri tal-enerġija minn skemi speċjali ta' appoġġ (sorsi rinnovabbli, koġenerazzjoni, eċċ.), il-kosti tat-trasport u tad-distribuzzjoni, miżuri ta' ġestjoni tad-domana, kosti addizzjonali tal-ġenerazzjoni tal-elettriku fil-gżejjer Spanjoli, appoġġ għall-faham, id-defiċits tas-snin ta' qabel, eċċ.
- (20) Fis-sistema regolatorja fi Spanja, id-distributuri kienu (u għadhom) l-intermedjarji finanzjarji ewlenin fis-sistema. Id-distributuri kellhom f'idejhom id-dhul kollu mis-sistema tat-tariffi regolata, jiġifieri t-tariffi tal-aċċess għan-netwerk u l-introjtu mit-tariffi integrali. Dan l-introjtu, kollettivament imsemmi "l-introjtu pagabbli" (*ingresos liquidables*) kien jintuża biex jiġu koperti l-kosti regolati kollha tas-sistema. Ma kien hemm l-ebda regoli li jstabbilixxu li xi kategorija partikolari ta' introjtu, jew proporzjon tagħha, iridu jiġu riżervati għal xi kategorija partikolari ta' kosti jew ta' proporzjon minnha. Bhala riżultat, ma ġiex stabbilit li l-introjti mit-tariffi ta' aċċess għan-netwerk ikunu riżervati, għal kollox jew parzjalment, biex jiġu ffinanzjati l-kosti aktar għolja għall-elettriku ġġenerat minn sorsi rinnovabbli jew il-kosti tal-ġenerazzjoni fil-gżejjer Spanjoli.
- (21) L-ikklerjar tal-kontijiet sar fil-qafas ta' proċess ta' settlement li sar taħt il-kontroll dirett tar-regolatur Spanjol, il-*Comisión Nacional de Energía* (minn issa 'l quddiem: "CNE"). Ir-rimunerazzjoni tad-distributuri (għall-attivitatiet marbuta mal-pura distribuzzjoni) ingabet ukoll mill-introjtu pagabbli, wara t-tnaqqis tal-kosti l-oħra kollha.

Id-distributuri kontra l-fornituri u l-prezzijiet rispettivi

- (22) Għalhekk, fl-2005, kienu attivi żewġ kategoriji distinti ta' operaturi fis-suq tal-elettriku bl-immnut fi Spanja: distributuri li kienu obbligati li jbiegħu b'tariffi regolati, u fornituri, li kienu jbiegħu skont kundizzjonijiet innegożjati b'mod liberu. Għal raġunijiet storiċi, id-distributuri fi Spanja huma parti minn gruppi vertikament integrati (operaturi stabbiliti) li tradizzjonalment operaw netwerks ta' distribuzzjoni f'żoni ġeografici speċifiċi, u li nbidlu biss inhabba amalgamazzjonijiet u konsolidazzjonijiet fil-passat. Fis-suq regolat, id-distributuri żammew tariffi integrali li ma kinux jiddistingwu bejn il-kosti tal-kisba tal-enerġija u l-kosti għall-aċċess għan-netwerks.
- (23) Il-fornituri jistgħu jew ikunu parti minn gruppi vertikament integrati (li tipikament ikollhom diviżjonijiet separati għall-ġenerazzjoni, id-distribuzzjoni u l-provvista) jew inkella jkunu entitajiet li dahlu reċentement fis-suq. Dawk li jkunu godda fis-suq ma jkollhomx kapċità ta' ġenerazzjoni tagħhom stess u jkunu attivi biss fis-suq bl-immnut. Céntrica hija wahda minn dawn l-entitajiet godda fis-suq. Fis-suq hieles, il-fornituri jitolbu prezzijiet li jkollhom ikopru t-tariffa għall-aċċess għan-netwerk (pagabbli lid-distributuri), il-kosti tal-kisba tal-enerġija (kosti għall-kisba tal-enerġija fis-suq bl-ingrossa jew il-kosti tal-ġenerazzjoni tagħhom stess fil-każ ta' kumpanija vertikament integrata) kif ukoll "margini ta' kummerċjalizzazzjoni", li jkopri kosti oħra (il-kosti ta' kummerċjalizzazzjoni, is-sistemi tal-IT, il-hruġ tal-kontijiet, eċċ.) kif ukoll ritorn fuq il-kapital investit.

⁽⁷⁾ Id-Digriet Irjali 2392/2004 tat-30 ta' Diċembru, li jstabbilixxi t-tariffa tal-elettriku għall-2005. Il-Gazzatta tal-Istat Uffiċjali 315, p. 42766, Anness I.

⁽⁸⁾ L-Artikolu 12(2) tal-LSE kien jistipula li t-tariffi tal-elettriku kienu, bi prinċipju, iffisati darba f'sena iżda li jistgħu jiġu aġġustati matul is-sena.

⁽⁹⁾ Skont l-Artikolu 8 tad-Digriet Irjali 1432/2002, it-tariffa medja ma setgħetx tiżdied b'aktar minn 1,40 % (minn sena għall-oħra), filwaqt li t-tariffi individwali setgħu jiżdiedu biss b'percentwali kkalkolat bhala ż-żieda fit-tariffa medja + 0,60 % (2 % b'kollox).


- (24) Fl-2005, il-koeżistenza bejn is-suq hieles u dak regolat, u b'mod partikolari l-possibilità għall-utenti ahharja li jaqilbu b'libertà bejn it-tnejn, f'isret li t-tariffi regolati aġixxew bhala referenza għall-prezz (jew inkella limitu massimu de facto) fuq il-prezzijiet fis-suq hieles. Għalhekk, fornitur ikun jista' jopera b'mod profittabbli f'xi sezzjoni partikolari tas-suq biss jekk ikun hemm margini pożittiva ta' kummerċjalizzazzjoni, jiġifieri jkun hemm xi spazju bejn il-prezz bl-immut — f'dan il-każ it-tariffa regolata, li għaliha l-klijent ikun intitolat — u l-kosti generali li huwa jehel biex ikun jista' jservi l-klijenti.

Id-defiċit fit-tariffi tal-2005

- (25) Fl-2005, il-livell li fih it-tariffi regolati u t-tariffi għall-aċċess għan-netwerk ġew stabbiliti ma gġenerax introjtu biżżejjed biex is-sistema tkun tista' tirkupra l-kosti kollha ddokumentati ex post għas-sena kollha. Il-proċess finali ta' settlement għall-2005, imwettaq mis-CNE fi tmiem is-sena, stabbilixxa defiċit ta' EUR 3 811 miljun. Din ma kinitx l-ewwel darba li l-proċess ta' settlement wassal għal defiċit, għalkemm id-daqs tad-defiċit tal-2005 kien bla precedent. Fl-2000, l-2001 u l-2002 kienu diġà ġew irregistrati defiċits iżgħar.
- (26) Fost affarijiet oħra, il-Gvern issottostima l-kosti attwali għall-kisba tal-enerġija. Filwaqt li, f'termini generali, il-konsum tal-enerġija mill-utenti ahharja kemm fis-suq regolat kif ukoll f'dak hieles fl-2005 żviluppa bejn wiehied u iehor kif kien previst f'Diċembru 2004, iż-żidiet mhux mistennija fil-prezzijiet matul is-sena stabbilixxew prezzijiet bl-ingrossa ta' EUR 62,4/MWh fl-2005, imqabbel ma' EUR 35,61/MWh fl-2004, biex il-prezz medju bl-ingrossa fl-2005 kien ta' EUR 59,47/MWh. Din iż-żieda kienet ikkawżata fost oħrajn minn sena b'xita anqas mis-soltu, b'mod li l-produzzjoni tal-enerġija idroelektrika naqset b'55 %, zieda fil-prezzijiet taż-żejt, it-trasferiment tal-prezz fis-suq tal-benefiċċji għall-emissjonijiet ta' CO₂ li kienu riċevuti b'xejn skont is-Sistema ta' Skambju tal-Kwoti tal-Emissjonijiet (Emissions Trading System) u zieda fid-domanda għall-enerġija oghla mit-tkabbir fil-PDG.
- (27) Ir-regolatur Spanjol, CNE, indika li fl-2005 it-tariffi integrali bhala medja ma kinux jirriflettu l-kosti kollha tal-provvista u, b'mod partikolari, il-kosti tax-xiri tal-enerġija fis-suq bl-ingrossa. B'mod partikolari, kif jidher fil-grafika hawn taht, kien biss f'ħames xhur, bejn Jannar u Frar 2005, u mbagħad mill-ġdid bejn April u Ġunju 2005, li l-prezzijiet tal-enerġija impliċiti fit-tariffi integrali regolati medji kunu taht il-prezzijiet medji fis-suq bl-ingrossa tal-elettriku. Madankollu, bejn Ottubru 2006 u Diċembru 2007 is-sitwazzjoni kienet bil-maqlub: matul dan il-perjodu ta' 14-il xahar, il-prezzijiet medji bl-ingrossa niżlu bil-qawwa taht il-prezzijiet tal-enerġija impliċiti fit-tariffi integrali regolati medji, b'ammont hafna aktar mid-differenza osservata fis-seba' xhur tal-2005 meta l-prezzijiet bl-ingrossa kienu oghla minn dawk impliċiti fit-tariffi integrali.

Grafika 1

Prezz medju bl-ingrossa ppiżat kontra l-prezz impliċitu tal-enerġija f'tariffa integrali



- (28) Fattur importanti li wkoll ikkontribwixxa għaż-żieda fil-kosti ġenerali tas-sistema kien il-livell għoli ta' appoġġ għall-produzzjoni tal-enerġija rinnovabbli. B'mod partikolari, il-produtturi tal-enerġija rinnovabbli setghu jagħzlu parteċipazzjoni diretta fil-"pool". Fl-2005, din l-opzjoni kella attrazzjoni partikolari u, bhala riżultat, ipparteċipaw fil-"pool" aktar produtturi ta' enerġija rinnovabbli milli mistenni, u dan wassal għal kosti oghla għas-sistema. Barra minn dan, l-appoġġ dirett għall-kosti tal-enerġija tal-elettriku mill-iskema speċjali (enerġija rinnovabbli, il-koġenerazzjoni) mhux mibjugħ lill-pool, li ddahhal fil-kontijiet bhala kost regolat, kien ta' EUR 2 701 miljun fl-2005, zieda ta' 5.75 % fuq l-2004. Bhala eżempju, il-kosti tat-trasport u d-distribuzzjoni tas-sistema kienu ta' EUR 4 142 fl-2004, EUR 4 410 miljun fl-2005 u EUR 4 567 miljun fl-2006.

Mekkanizmu adottat għall-prefinanzjament tad-defiċit

- (29) L-iżvilupp tad-defiċit ma baqax mohbi. F'Marzu 2005, meta beda jidher ċar li kien qed jiżviluppa defiċit tariffarju, permezz tal-Artikolu 24 tad-Digriet-Liġi Rjali 5/2005⁽¹⁰⁾, l-awtoritajiet Spanjoli stipulaw li l-fondi mehtieġa biex jingħalaq id-distakk bejn il-kosti u l-introjti tas-sistema tal-elettriku jkunu pprovduti mill-hames l-akbar "utilitajiet tal-elettriku intitolati", li kienu daww intitolati li jirċievu kumpens għal kosti mhux rekuperabbli⁽¹¹⁾, abbażi tal-perċentwali li ġejjin:

- Iberdrola, S.A.: 35,01 %;
- Unión Eléctrica Fenosa, S.A.: 12,84 %;
- Hidroeléctrica del Cantábrico S.A.: 6,08 %;
- Endesa, S.A.: 44,16 %;
- Elcogás, S.A.: 1,91 %;

- (30) Il-bilanċ negattiv fil-kont tal-kosti mhux rekuperabbli kien jagħti lok għal drittijiet ta' għbir, li jikkonsistu mid-dritt tal-kumpaniji li jiġbru introjtu mill-konsumaturi tal-elettriku fil-futur. Il-kumpaniji jissekuritaw dawn id-drittijiet u jbiegħuhom fis-suq. Dawn il-kumpaniji, bl-eċċezzjoni ta' Elcogás S.A., huma l-kumpaniji possedenti ta' gruppi vertikament integrati li normalment joperaw fis-settur tal-ġenerazzjoni tal-elettriku, u fis-settur tad-distribuzzjoni permezz ta' diviżjonijiet ta' distribuzzjoni. Skont kif stabbilit bl-Artikolu 24 tad-Digriet-Liġi Rjali 5/2005, il-motivi u l-kriterji li jirregolaw il-hatra ta' dawn il-hames kumpaniji għall-iskop ta' prefinanzjament tad-defiċit tariffarju tal-2005 — u mhux kumpaniji ohra li joperaw fis-suq tal-elettriku Spanjol — jidher li huma d-dritt li jirċievu kumpens għall-kosti mhux rekuperabbli u mhux, pereżempju, l-attività tagħhom fis-settur tad-distribuzzjoni. Elcogás S.A. kienet u għadha kumpanija li hija attiva unikament fil-ġenerazzjoni tal-elettriku⁽¹²⁾. Bl-istess mod, għall-iskopijiet tal-prefinanzjament tad-defiċit fis-sistema tal-elettriku fis-snin ta' wara, Spanja hatret jew lil-kumpanija possedenti tal-grupp (pereżempju, Endesa S.A., Iberdrola S.A.) jew lid-diviżjoni tal-ġenerazzjoni tagħha (Endesa Generación S.A., Iberdrola Generación S.A. fid-Digriet/Liġi Rjali 6/2009), iżda qatt lid-diviżjoni ta' distribuzzjoni (jiġifieri Endesa Distribución Eléctrica, S.L., sussidjarja kollha kemm hi responsabbli mid-distribuzzjoni tal-elettriku taht is-sistema ta' tariffi regolati fl-2005).

- (31) F'Ġunju 2006, l-awtoritajiet Spanjoli ħadu deciżjoni rigward l-arranġamenti għall-irkupru tad-defiċit tal-2005 minn konsumaturi tal-elettriku permezz tat-tariffi regolati. Permezz tad-Digriet Irjali 809/2006⁽¹³⁾, l-awtoritajiet Spanjoli stabbilew li d-defiċit tal-2005 (jew, b'mod aktar preċiż, id-drittijiet ta' għbir mogħtija lill-hames utilitajiet magħżula) jiġħallsu lura mill-konsumaturi fuq 14-il sena u nofs permezz ta' sopratariffa speċjali applikata kemm għat-tariffi integrali kif ukoll għal daww tal-aċċess. Is-sopratariffa, ikkalkulata bhala l-ammont ta' kull sena mehtieġ biex jiġi kopert b'mod lineali il-valur nett preżenti tad-defiċit tal-2005 fuq 14-il sena u nofs, ġiet iffissata fil-livell ta' 1,378 % tat-tariffa integrali, u ta' 3,975 % tat-tariffa ta' aċċess għall-2006. Ir-rata ta' imghax applikabbli kienet il-Euribor ta' tliet xhur.

⁽¹⁰⁾ Id-Digriet-Liġi Rjali 5/2005 tal-11 ta' Marzu 2005 dwar riformi urġenti għall-promozzjoni tal-produttività u t-titjib tal-akkwist pubbliku. Il-Gazzetta Uffiċjali tal-Istat 62, 14.3.2005, p. 8832.

⁽¹¹⁾ Il-kosti mhux rekuperabbli huma telf li jsir mill-fornituri stabbiliti tal-elettriku bhala riżultat ta' investimenti mhux rekuperabbli li kienu saru qabel il-liberalizzazzjoni. Il-Kummissjoni awtorizzat l-ghoti ta' għajna kompensatorja biex jiġi kopert tali telf, abbażi tal-kriterji mfissra fil-Metodoloġija tal-Kosti mhux Rekuperabbli (il-Komunikazzjoni tal-Kummissjoni dwar il-metodoloġija għall-analiżi tal-ghajna mill-Istat marbuta ma' kostijiet mhux rekuperabbli), permezz ta' ittra SG (2001) D/290869 tas-6 ta' Awwissu 2001. Bid-Deciżjoni SG (2001) D/290553 tal-25 ta' Lulju 2001 fil-Każ NN 49/99, il-Kummissjoni awtorizzat lil Spanja biex tagħti kumpens għal kosti mhux rekuperabbli sal-2008 lill-istess kumpaniji li kienu ntalbu jagħmlu prefinanzjament tad-defiċit tal-2005.

⁽¹²⁾ Rapport Annwali 2005, Elcogás SA, li jinsab hawnt <http://www.elcogas.es/images/stories/3-principales-indicadores/1-datos-economico-financieros/esp2005.pdf>

⁽¹³⁾ L-ewwel dispożizzjoni addizzjonali tad-Digriet Irjali 809/2006 tat-30 ta' Ġunju 2006 li jirrevedi t-tariffa tal-elettriku mill-1 ta' Lulju 2006. Il-Gazzetta Uffiċjali tal-Istat 156, 1.7.2006.

- (32) Is-soprarariffa kienet meqjusa bhala "kontribuzzjoni ghal skop speċifiku" (*cuota con destino específico*) L-awtoritajiet Spanjoli stabbilew li l-introjti mill-kontribwenti biex jiġi ffinanzjat id-defiċit tal-2005 jingabru fil-kont tad-depożiti amministrat minn CNE. CNE imbaghad jittrasferixxi l-fondi lis-sidien tad-drittijie ta' ġbir, jiġifieri l-utilitajiet li kienu ffinanzjaw id-defiċit jew l-entitajiet li sussegwentement kienu xtraw id-drittijiet ta' ġbir minghandhom, skont is-sehem tad-defiċit iffinanzjat minn kull wiehed minnhom.

L-effetti tad-defiċit tariffarju fuq is-suq Spanjol

- (33) Fl-2005, 37,49 % tad-domanda għall-elettriku fi Spanja kienet tinkiseb mis-suq hieles. Din il-kwantità tikkorrispondi ma' għadd relattivament żgħir ta' konsumaturi; kienu biss 8,5 % tal-konsumaturi li xtraw mis-suq hieles, fil-waqt li 91,5 % baqghu fuq tariffi regolati (minn 97 % fl-2004). Il-klijenti tal-vultaġġ għoli (fuq kollox il-klijenti industrijali) kienu l-kategorija ewlenija prezenti fis-suq hieles; 38,9 % minnhom kienu eżerċitaw l-opzjoni tagħhom u x-xirijiet tagħhom kienu jsarrfu għal 29 % tal-kosum totali tal-elettriku fil-parti kontinentali ta' Spanja fl-2005. Il-maġġoranza vasta tal-unitajiet domestiċi u tal-konsumaturi żgħar ta' vultaġġ baxx, li jistgħu jagħzlu s-suq hieles mill-2003 'l quddiem⁽¹⁴⁾, kienu għadhom fuq tariffi regolati. madankollu, fl-2005, għadd kbir fosthom ukoll għażlu s-suq hieles. Fil-31 ta' Diċembru 2005, aktar minn żewġ miljun konsumatur kienu fis-suq hieles (imqabbel ma' 1,3 miljun fl-2004).
- (34) Madankollu, il-vantaġġ tal-prezz li kien hemm bhala medja mit-tariffi regolati fl-2005 għandu jittiehed f'kunsiderazzjoni b'mod parallel mar-ritorn tal-konsumaturi lejn is-suq regolati, għalkemm b'ċertu ttardjar. Kif jidher fit-Tabella 2 hawn taht, l-għadd ta' konsumaturi li kienu fornuti mis-suq hieles żdied matul l-2005 iżda naqas fl-2006, biex il-perċentwali (8,15 %) niżlet għal dik li kien hemm fl-ewwel nofs tal-2005. Bl-istess mod, it-tnaqqis fl-ammont ta' enerġija fornuta lill-utenti aħharija fis-suq hieles li kien qed jidher f'Diċembru 2004 kompli fl-ewwel nofs tal-2005. Għalkemm naqqas fil-pass b'mod sinifikanti bejn Ġunju u Settembru 2005, kompli f'Diċembru 2005 u matul l-2006.

Tabella 2

Sehem tas-siti ta' forniment u tal-enerġija fis-suq hieles (bhala perċentwali tas-suq kollu) 2004-2006

Elettriku	2004				2005				2006			
	Mar	Ġun	Sett	Diċ	Mar	Ġun	Sett	Diċ	Mar	Ġun	Sett	Diċ
Bhala % tas-siti ta' forniment	1,53	2,82	4,21	5,73	7,42	9,42	10,37	10,66	10,20	9,28	8,86	8,15
Bhala % tal-enerġija	29,30	33,60	36,19	33,57	33,15	35,34	41,39	37,41	29,38	27,10	25,74	24,87

Sors: Rapport ta' CNE "Nota Informativa sobre los suministros de electricidad y gas natural en los mercados liberalizados, actualización 31 de diciembre de 2006".

- (35) Għalkemm l-impatt tat-telf li ġarrbu l-fornituri beda jinhas f'nofs l-2005, meta l-prezzijiet bl-ingrossa bdew jidiedu b'mod konsiderevoli, il-kuntratti tal-forniment ma setghux jiġu tterminati b'mod immedjat. Bhala riżultat, il-fornituri fis-suq hieles, partikolarment dawk li ma kellhomx kapaċità ta' generazzjoni iżda li kellhom jakkwistaw l-elettriku fis-suq bl-ingrossa, ġew sfurzati jagħzlu bejn li jagħmlu offerti skont kundizzjonijiet tas-suq hieles li jkunu simili għat-tariffa regolata, minkejja l-possibilità li jgarbu telf, u li jzommu prezzijiet oghla li jirriflettu l-kosti attwali tal-akkwist, biex b'hekk jitolfu mis-sehem fis-suq.

ID-DEĊIŻJONI BIEX TIĠI INIZJATA L-PROCEDURA SKONT L-ARTIKOLU 108(2) TAT-TFUE

- (36) Id-deċiżjoni tal-Kummissjoni biex tiġi inizjata l-proċedura formali ta' investigazzjoni kienet ibbażata fuq ir-raġunijiet li ġejjin:

⁽¹⁴⁾ Spanja lliberalizzat is-suq bl-imnut tal-elettriku aktar kmieni milli kien obligatorju permezz tad-Direttivi tal-Elettriku tal-1996 u l-2003, li stabbilew skeda għal-liberalizzazzjoni bejn l-1999 u l-2004 għal utenti aħharija fin-negozju (mill-ikbar sal-iżgħar) u li bihom il-liberalizzazzjoni għas-settur tal-unitajiet domestiċi ma sarx obligatorja qabel l-1 ta' Lulju 2007.

- (37) Id-deċiżjoni pparagunata it-tariffi regolati mhallsa mid-diversi kategoriji ta' utenti ahharija mal-prezzijiet stmati li kien ikollhom ihallsu fis-suq hieles fin-nuqqas tat-tariffi, u sabet li kien jidher li kien hemm vantaġġ favur il-biċċa l-kbira ta' kategoriji ta' utenti. L-ghajnuna allegata favur l-utenti ahharija hija l-oġġett ta' deċiżjoni separata fil-Każ SA.21817 — Tariffi tal-Elettriku Regolati: konsumaturi.
- (38) Għal dawk li jirrigwardja d-distributuri, id-deċiżjoni tal-ftuh indikat li, peress li s-sistema tħajjar lill-utenti ahharija li jmorru lura għas-suq regolat, jista' jkun li din kienet qed tagħti benefiċċju lid-distributuri, li jidher li kienu qed igawdu marġini garantiti ta' qligħ fuq l-attivitajiet regolati tagħhom. Dan il-vantaġġ jidher li nġhata b'mod selettiv lid-distributuri, peress li dawn kienu l-uniċi operaturi fis-suq li għandhom il-permess li jbiegħu l-elettriku b'tariffi regolati.
- (39) Id-deċiżjoni sabet ukoll li s-sistema kienet tinvolvi trasferiment ta' riżorsi tal-istat, peress li s-soprarariffa fuq il-prezz użata biex jiħallas lura d-defiċit tikkostitwixxi levy parafiskali, li d-dhul minnha jgħaddi mingħand ir-regolatur Spanjol CNE (entità pubblika) qabel ma jiġu diretti lejn il-benefiċċjari finali. Id-deċiżjoni kkonkludiet li, fid-dawl tal-ġurisprudenza tal-Qorti tal-Gustizzja dwar dan, dawn il-fondi għandhom jitqiesu bħala riżorsi tal-istat.
- (40) Meta jitqies li kemm l-utenti ahharija l-kbar kif ukoll id-distributuri joperaw fi swieq li huma ġeneralment miftuħa għall-kompetizzjoni u l-kummerċ fi hdan l-Unjoni, il-Kummissjoni fid-deċiżjoni ta' ftuh ikkonkludiet li kienu ġew issodisfati l-kriterji kollha stabbiliti fl-Artikolu 107(1) TFUE u li l-miżura kienet tikkostitwixxi għajnuna mill-istat favur l-utenti ahharija u d-distributuri.
- (41) Wara li nnotat li l-ebda waħda mid-derogi stipulati fl-Artikolu 107 TFUE ma kienet tidher li hi applikabbli, id-deċiżjoni ta' ftuh eżaminat jekk il-provvista tal-elettriku b'tariffi regolati tistax tiġi kkunsidrata servizz ta' interess ekonomiku ġenerali (SIEĠ) u bħala tali tibbenefika mid-deroga stipulata fl-Artikolu 106(2) TFUE. Id-deċiżjoni ta' ftuh iddikjarat li, fis-settur tal-elettriku, il-marġini ta' diskrezzjoni tal-Istati Membri fl-istabbiliment ta' obbligi ta' servizz pubbliku hija limitata mid-dispożizzjonijiet tad-Direttiva 2003/54/KE tal-Parlament Ewropew u tal-Kunsill tas-26 ta' Ġunju 2003 dwar ir-regoli komuni għas-suq intern fil-qasam tal-elettriku u li tħassar id-Direttiva 96/92/KE⁽¹⁵⁾ ("id-Direttiva dwar l-Elettriku") Id-Direttiva dwar l-Elettriku tobligha lill-Istati Membri li jstabbilixxi obbligu ta' servizz universali (inkluż b'mod notevoli d-dritt li ta' forniment bi prezzijiet raġonevoli) biss għal konsumaturi fl-unitajiet domestiċi u għall-imprezzi ż-żgħar⁽¹⁶⁾. Id-deċiżjoni kkonkludiet li, fid-dawl tad-Direttiva msemmija, il-provvista tal-elettriku b'tariffi regolati lil imprezzi medji u kbar, għall-kuntrarju ta' dik lil unitajiet domestiċi u neġożji żgħar, ma tistax titqies SIEĠ fis-sens strett tal-kelma.
- (42) Il-Kummissjoni b'hekk esprimiet dubji serji dwar kemm l-elementi ta' għajnuna fit-tariffi regolati li ġew applikati lil imprezzi li ma humiex imprezzi żgħar u lid-distributuri jistgħu jiġu kkunsidrati bħala kumpatibbli mas-suq intern.

IL-KUMMENTI MILL-PARTIJET INTERESSATI

- (43) L-istedina tal-Kummissjoni għall-kummenti dwar id-deċiżjoni li tinftaħ investigazzjoni dettaljata attirat għadd kbir ta' sottomissjonijiet minn konsumaturi industrijali kbar, minn distributuri, fornituri indipendenti u gvernijiet tal-Komunitajiet Awtonomi ta' Spanja. Hawn se jiġu eżaminati biss l-osservazzjonijiet rilevanti għall-pożizzjoni tad-distributuri/

IL-KUMMENTI MILL-FORNITURI INDIPENDENTI

- (44) Ġew riċevuti kummenti minn Céntrica u minn ACIE, l-Assoċjazzjoni tal-Fornituri Indipendenti tal-Energija. L-argumenti u l-konkluzjonijiet tagħhom huma fil-biċċa l-kbira ekwivalenti u se jiġu ttrattati flimkien.
- (45) L-attenzjoni ewlenija tas-sottomissjoni ta' Céntrica hija l-ghajnunamill-istat li allegatament nġhata lid-distributuri tal-elettriku. Céntrica ssostrni li fl-2005 il-kost medju tax-xiri tal-elettriku fis-suq bl-ingrossa kien kważi 70 % oġhla mill-kost medju mbassar tal-akkwist integrat fit-tariffi integrali ffissati mill-Gvern permezz tad-Digriet Irjali 2329/2004.

⁽¹⁵⁾ ĠUL 176, 15.7.2003, p. 37.

⁽¹⁶⁾ L-Artikolu 3(3) tad-Direttiva tal-Elettriku tgħid: "L-Istati Membri għandhom jiżguraw li l-klijenti domestiċi kollha, u, fejn l-Istati Membri jaraw bħala xieraq, l-imprezzi ż-żgħar, (speċjalment imprezzi b'inqas minn 50 persuna impjegata u b'turnover annwali jew karta bilanċjanti li ma tkunx taqbeż l-10 miljun Ewro), ikunu jgawdu servizzi universali, jiġifieri d-dritt li jkunu fornuti b'elettriku ta' kwalità speċifikata fit-territorju tagħhom bi prezzijiet li jkunu raġonevoli, kumparabbli b'mod haġif u ċar u trasparenti. Biex tkun żgurata d-dispożizzjoni ta' servizz universali, l-Istati Membri jistgħu jaħtru fornitur bħala l-aħhar għażla tagħhom."

- (46) Bħala riżultat ta' din id-diskrepanza bejn dan it-tbassir u l-kosti attwali, id-dhul mis-sistema ma kienx biżżejjed biex jiġu koperti l-ispejjeż, l-aktar peress li l-prezz imhallas mid-distributuri ghax-xiri tal-elettriku kien oghla mill-prezz regolat li bih kellhom ibiegħuh. Għalhekk id-distributuri rreġistraw deficit fil-kontijiet tagħhom. Madankollu, bħala riżultat tal-mekkaniżmu adottat mill-awtoritajiet Spanjoli biex jagħqu d-distakk fid-dhul (li kien jikkonsisti fl-obbligu tal-ġeneraturi eliġibbli li jippreferanzjaw id-defiċit kontra talba għal żborż sussegwenti), il-kontijiet tad-distributuri baqgħu bilanċjati, u t-telfiet tagħhom kienu de facto newtralizzati mill-Istat.
- (47) Fil-każ tal-fornituri tas-suq hieles kien hemm trattament differenti, minkejja l-fatt li huma wkoll garrbu telf. Skont Céntrica u ACIE, il-fornituri fis-suq hieles kienu suġġett għal kosti simili ta' akkwist bħad-distributuri ⁽¹⁷⁾. Barra minn dan, huma kienu de facto marbuta bil-livell tat-tariffa integrali ffissata mill-gvern għal kull kategorija ta' klient għaliex kieku ma kienx ikun probabbli li jiġbdu lejhom klienti godda jew li jzommu l-klijenti li kellhom. B'mod partikolari, ACIE tindika li fil-bidu tal-2005, il-membri tagħha kkonkudew kuntratti abbażi tat-tbassir tal-gvern tal-prezzijiet bl-ingrossa u li aktar tard huma kellhom jonoraw dawn il-kuntratti anki jekk instab li dawn ma kinux profittabbli. Bħala riżultat, il-fornituri indipendenti garrbu telf. Madankollu, kuntrarju għad-distributuri, it-telf tal-fornituri indipendenti ma gewx ibilanċjati mill-Istat. Céntrica tistma li fl-2005 hija sofriet telf ta' EUR 10 miljun. Skont ACIE, diversi fornituri, inkluż Saltea Comercial, Electranorte, CYD Energia u RWE gew imbuttati 'l barra mis-suq.
- (48) Skont ACIE u Céntrica, il-kumpens għat-telf tad-distributuri kkawża distorsjoni fil-kompetizzjoni, holoq diskriminazzjoni fil-konfront tal-fornituri indipendenti u għandu jitqies bħala għajnuna mill-istat. Apparti l-allegazzjoni li l-kumpens għat-telf jikkostitwixxi vantaġġ minnu nnifsu, Céntrica ressqet l-argument li l-partecipanti stabbiliti fis-suq (impriżi vertikalmment integrati) setgħu jzommu s-sehem fis-suq tagħhom u jevitaw it-telf billi jhajru lill-konsumaturi li jaqilbu mid-diviżjonijiet tagħhom ta' provvista li qed jagħmlu t-telf lejn id-diviżjonijiet tagħhom ta' distribozzjoni, li jircievu kumpens, fejn ikun xieraq.
- (49) Skont ACIE u Céntrica, il-vantaġġ għall-impriżi stabbiliti kien "speċifiku", jiġifieri selettiv, peress li l-mekkaniżmu ta' ffinanzjar u ta' kumpens kien ta' beneficiċċju b'mod speċifiku lid-distributuri billi ngħatalhom vantaġġ finanzjarju u kompetitiv fuq il-fornituri fis-suq hieles. Céntrica ressqet l-argument li d-distinzjoni bejn id-distributuri u l-fornituri fis-suq hieles kienet biss formali, peress li ż-żewġ kategoriji kienu qed jikkompetu fl-istess suq (il-bejgħ tal-elettriku bl-imnut), it-tnejn kienu affettwati minn tariffi integrali (jew għaliex kienu gew imposti bil-liġi jew inkella għaliex kienu aġixxew de facto bħala limitu massimu fuq il-prezzijiet tas-suq) u t-tnejn kienu jakkwistaw l-elettriku bl-istess prezz u sofwew l-istess telf.
- (50) Fl-opinjoni ta' Céntrica, it-trattament preferenzjali tad-distributuri ma kien iġġustifikat bl-ebda raġuni marbuta mal-logika jew l-istruttura tas-sistema tal-elettriku, u lanqas ma seta' jitqies bħala kumpens għal servizz ta' interess ekonomiku generali. Céntrica tishaq li s-sistema kisret id-Direttiva dwar l-Elettriku, mhux biss minhabba n-natura diskriminatorja tal-arranġamenti tad-defiċit, iżda wkoll għaliex il-konsumaturi kienu gew imcaħhda mid-dritt tagħhom li jkollhom prezzijiet u tariffi trasparenti ⁽¹⁸⁾. Peress li parti mill-prezz għall-elettriku pagabbli għall-2005 kienet differita għas-snin futuri, il-prezzijiet finali miżmuma ma kinux ċari għall-konsumaturi.
- (51) Céntrica hija tal-fehma li l-vantaġġ selettiv li ngħata bl-arranġamenti dwar id-defiċit kienu ta' beneficiċċju mhux biss għad-distributuri iżda wkoll għall-impriżi vertikalmment integrati li għalihom kienu jappartjenu. Skont Céntrica, grupp vertikalmment integrat għandu jitqies bħala impriża waħda għall-iskop tal-applikazzjoni tar-regoli dwar l-għajnuna mill-istat. Céntrica tallega li s-sistema Spanjol ppermettiet lil kumpaniji ta' ġenerazzjoni li jgħollu l-prezzijiet fis-suq bl-ingrossa u b'hekk ikomplu jagħmlu l-qligħ. F'dawn iċ-ċirkostanzi, il-gruppi kellhom interess vestit li jzommu s-sehem mis-suq li fuq d-diviżjonijiet tad-distribozzjoni tagħhom kienu jistrieħu. Għalhekk, il-gruppi vertikalmment integrati għandhom ukoll jitqiesu bħala riċevituri ta' għajnuna mill-istat.

IL-KUMMENTI TAD-DISTRIBUTURI

- (52) Dahlu kummenti minn UNESA (l-assocjazzjoni li tirrappreżenta lid-distributuri), Iberdola Distribución, Union Fenosa Distribución, Enel Viesgo Distribución u Endesa Distribución. L-osservazzjonijiet tagħhom huma fil-biċċa l-kbira simili u se jiġu ttrattati flimkien.
- (53) Id-distributuri (kif rappreżentati minn UNESA) għamli distinzjoni bejn attivitajiet ta' pura distribozzjoni/ġestjoni kummerċjali, li huma jarawha bħala SIEĠ, u l-provvista b'tariffi regolati, li skont huma ma tinvolvi l-ebda għajnuna mill-ista peress li ma tipprovdi l-ebda vantaġġ finanzjarju.

⁽¹⁷⁾ Il-fornituri xtraw ukoll l-enerġija mis-suq bl-ingrossa ("il-pool") u anki jekk, fit-teorija, setgħu dahlu fi ftehimiet bilaterali mal-ġeneraturi, fir-realtà ma kien hemm l-ebda incenċiv għall-ġeneraturi (fil-biċċa l-kbira gruppi vertikalmment integrati) li jagħmlu hekk.

⁽¹⁸⁾ Ara l-Anness I, ittri (b) u (c) tad-Direttiva 2003/54/KE.

- (54) Id-distributuri jfakkru li l-kuntest legali li fih il-fornituri u d-distributuri jwettqu l-attivitajiet tagħhom kien differenti hafna; id-distributuri kienu obbligati li jixtru l-elettriku għall-provvista b'tariffi regolati b'modi speċifiċi (jew minghand il-pool jew minn produtturi "tal-iskema speċjali"), filwaqt li l-fornituri kienu liberi li jinnegozjaw il-prezzijiet tagħhom. Id-distributuri ma setghux jirrifjutaw li jfornu lil klijenti regolati u ma setghux jakkwistaw klijenti hlief dawk li jagħzlu tariffi regolati. Id-distributuri lanqas ma setghu joffru servizz awżiljarji, filwaqt li l-fornituri kienu liberi li jistabbilixxu l-kundizzjonijiet ta' provvista tagħhom.
- (55) It-tabella hawn taht tiġbor fil-qosor id-differenzi bejn il-fornituri u d-distributuri tas-suq hieles f'dak li għandu x'jaqsam mal-bejgħ bl-immnut tal-elettriku ⁽¹⁹⁾:

	Obbligu ta' provvista	Suq potenzjali	Xiri ta' enerġija
Fornituri	Le	L-utenti Spanjoli kollha	Kull mekkaniżmu
Distributuri	Iva	Biss l-utenti magħquda man-netwerks tagħhom	Permess tal-pool jew minn generaturi tal-iskema speċjali
	Prezz tax-xiri bl-ingrossa	Prezz tal-bejgħ	Margini ta' profitt
Fornituri	B'xejn	B'xejn	Margini fuq il-bejgħ
Distributuri	Prezz tal-pool jew prezz regolat tal-"iskema speċjali"	Tariffi regolati	L-ebda margini ta' profitt

- (56) Għaldaqstant id-distributuri kkonkludew li, meta jitqies il-kuntest legali u fattwali differenti, il-fornituri tas-suq hieles ma kinux f'kompetizzjoni mad-distributuri, iżda pjuttost mat-tariffi regolati, li kienu qed jaġixxu bhala l-prezz ta' referenza fis-suq.
- (57) Id-distributuri ressqu l-argument li l-attività tal-provvista tal-elettriku bit-tariffa ma kienet qed iġġibhom l-ebda tip ta' profitti jew vantaġġi. Filwaqt li għall-pura distribuzzjoni u l-ġestjoni kummerċjali, ir-rimunerazzjoni tad-distributuri kienet tinkludi margini ta' profitt biex jiġi remunerat il-kapital investit, għall-provvista b'tariffi regolati, id-distributuri kienu jiksibu biss rimborż tal-kosti tagħhom mingħajr l-ebda margini ta' profitt. B'mod partikolari, il-kosti "rikonnoxxuti" għal distributur kienu bbażati fuq il-prezz medju ppiżat imhallas għall-elettriku matul il-perjodu ta' referenza. F'ċerti ċirkostanzi, dawn il-kost rikonnoxxuti setghu kienu aktar baxxi mill-kosti totali attwali li jkollu distributur. Meta l-attività ta' bejgħ regolata pproduċiet bilanċ pożittiv, dawn il-fondi ma kinux jibqgħu għand id-distributuri, iżda kienu jiġu allokat, matul il-proċess ta' settlement, għall-iffinanzjar ta' kosti ġenerali ohra tas-sistema. L-ammont rikonnoxxut mill-Istat kien ekwivalenti għad-differenza bejn il-prezz medju ppiżat tax-xirijiet tal-elettriku, mmultiplikat bil-kwanita ta' enerġija ttrasportata minn kull distributur, wara korrezzjoni għal telfiet standard.
- (58) Id-distributuri jsostnu wkoll li huma ma kisbu l-ebda benefiċċju finanzjarju dirett jew indirett, mill-bdil lura tal-klijenti fis-suq hieles għal tariffi regolati, billi r-rimunerazzjoni tagħhom għad-distribuzzjoni pura u l-ġestjoni kummerċjali kienet totalment indipendenti min-numru ta' klijenti fuq tariffi regolati jew il-kwantità ta' elettriku li nbiegħet bit-tariffa.

— L-ewwel nett, kif spjegat hawn fuq, għall-provvista bit-tariffa rregolata kien hemm biss rimborż tal-ispejjeż,

— It-tieni, ir-rimunerazzjoni tad-distribuzzjoni pura kienet indipendenti wkoll mill-għadd ta' klijenti fuq tariffi regolati, peress illi kienet ibbażata fuq il-volum ta' "enerġija ttrasportata", li kienet tinkludi l-elettriku kollu ttrasportat minn distributuri fuq in-netwerk, irrispettivament minn jekk l-enerġija kinetx tinbiegħ bit-tariffi regolati jew b'rati tas-suq hieles,

⁽¹⁹⁾ Sors: osservazzjonijiet ta' Iberdrola bid-data tas-26 ta' April 2007.

- It-tielet, ir-rimunerazzjoni għal attivitajiet ta' ġestjoni kummerċjali kienet indipendenti wkoll mill-ghadd ta' klijenti furniti b'tariffi regolati, billi l-liġi kienet stipula pagamenti bbażati fuq in-numru ta' kuntratti konklużi (kemm għat-tariffi ta' aċċess kif ukoll għat-tariffi regolati) u għalhekk ma kenitx relatata man-numru ta' klijenti fuq tariffi regolati. Fi kwalunkwe każ, id-distributori kienu mehtieġa li jimmaniġġaw t-talbiet tal-klijenti kollha, bħal bidliet fit-tip ta' konnessjoni, kuntratti, il-fatturazzjoni ta' tariffi ta' aċċess, il-metraġġ, eċċ., indipendentement mit-tip ta' provvista.
- (59) Id-distributori b'hekk jikkonkludu li l-"kumpens" li rċevew fir-rigward ta' provvisti bit-tariffi regolati għandu jitqies pjuttost bħala r-rimborż tas-somom li kienu mehtieġa li javvanzaw b'applikazzjoni tal-liġi, jew bħala kumpens għal telf u dannu.
- (60) Iberdrola speċifikament issostni li jkun legalment u ekonomikament inkorrett li l-iżbilanċ jiġi imputat lid-distributori. L-ispejjeż imġarrba għax-xiri tal-elettriku għas-suq regolat kienu imputabbli għas-sistema tal-elettriku, mhux għad-distributori, li sempliċement implimentaw id-dispożizzjonijiet legali. Ir-rikavat tal-bejgħ bi prezzijiet regolati qatt ma sar proprjetà tad-distributori, iżda kien jappartjeni għas-sistema tal-elettriku kollha, u għalhekk is-sistema għandha titqies bħala "l-bejjieġh" ta' elettriku bi prezzijiet regolati. F'sistema rregolata hafna bħala dik Spanjola, ma jkunx raġonevoli, skont Iberdrola, li jiġu imputati lid-distributori l-iżbilanċi finanzjarji kkawżati mill-istruttura regolatorja jew minn żbalji fi stimi ta' spejjeż futuri tal-enerġija.
- (61) Iberdrola tirrimarka wkoll li d-distributori ma zammewx id-dhul mis-soprataxxa, li, bħala "kontribuzzjoni speċifikament allokata", kienet trasferita immedjatament fil-kont ta' depożitu miftuh mis-CNE u mghoddija lill-ġeneraturi li prefinanzjaw id-defiċit.

KUMMENTI MILL-GVERN REĠJONALI TAL-ASTURIAS

- (62) Il-kummenti mill-Gvern Reġjonali tal-Asturias huma ekwivalenti għal dawk ippreżentati hawn taht mill-Gvern Spanjol, li qed issir referenza għalihom.

KUMMENTI MINN SPANJA

- (63) Spanja ssostni li s-sistema tat-tariffi regolati fl-2005 ma kinitx tinvolti għajjnuna, la għall-utenti finali u lanqas għad-distributori. B'mod partikolari, fir-rigward tad-distributori, Spanja tqis li l-kumpens li rċevew huwa konformi mal-ġurisprudenza *Altmark* tal-Qorti tal-Gustizzja u, għalhekk, ma jikkostitwixxix għajjnuna mill-Istat.

EŻISTENZA TAL-GĦAJNUNA

L-EBDA RABTA KAWŻALI BEJN AZZJONI TAL-ISTAT U D-DEFIĊIT, U N-NUQQAS TA' IMPUTABBILTÀ TAD-DEFIĊIT LILL-ISTAT

- (64) Spanja ssostni li l-iżbilanċ ma kienx imputabbli lill-Istat, fis-sens li huwa kien ikkawżat minn ċirkustanzi esterni imprevedibbli u mhux mill-intenzjoni tal-Istat li jissussidja ċerti attivitajiet.
- (65) Spanja ssostni li l-provvista bit-tariffi rregolati stabbiliti mill-Istat ma kinitx prekluzja mil-liġi tal-UE fl-2005. Għalhekk, intervent regolatorju mill-Istat kien legalment validu, billi kien l-espressjoni tas-sovranità nazzjonali. Wiehed minn dawn il-prerogattivi sovrani jikkonsisti fl-iffissar tat-tariffi sabiex l-ispejjeż mistennija jaqblu mad-domanda mistennija.
- (66) Id-distributori ġabru l-fondi permezz ta' tariffi integrali u ta' aċċess, u mbagħad trasferew parti minn dan id-dhul f'kontijiet dedikati (skont il-perċentwali ffissati fid-digriet tat-tariffi annwali). Wara dan, naqqsu x-xiri ta' elettriku mill-pool u minghand ġeneraturi mill-"iskema speċjali". Jekk id-dhul minn tariffi integrali u ta' aċċess ma kienx ikopri l-kost ta' attivitajiet regolati, ġie ġġenerat defiċit tariffarju.
- (67) Spanja ssostni li d-defiċit tal-2005 kien ikkawżat minn diskrepanza bejn il-previżjonijiet tal-gvern għall-prezzijiet tal-elettriku bl-ingrossa u l-prezzijiet reali rreġistrati fil-pool. Il-prezzijiet eċċezzjonalment għoljin kienu kkawżati minn kawżi imprevedibbli li kienu jammontaw għal forza maġġuri (ara l-premessa 26).

- (68) Peress li l-avveniment li gġenera l-ghajjnuna allegata kien zieda akbar minn dik mistennija fil-prezzijiet bl-ingrossa, il-vantaġġ allegat ma seta' jkun attribwibbli għall-ebda att legali. Anke jekk wiehed jassumi li dan il-vantaġġ kien jeżisti, kien ikun ikkawżat minn ċirkostanzi mhux relatati mal-intenzjonijiet tal-Istat. L-eżistenza ta' forza maġġuri, skont Spanja, tkisser ir-rabta kawżali bejn id-deċiżjoni amministrattiva li tistabbilixxi l-livell tat-tariffi u l-vantaġġ kompetittiv li ta lok għal ghajjnuna mill-Istat. Anke jekk wiehed jassumi li l-kundizzjoni oġġettiva tar-rabta ta' kawżalità kienet sodisfatta, il-kundizzjoni suġġettiva tal-intenzjoni (l-imputabbiltà) min-naha tal-Istat tkun assenti.

EBDA RIŻORSI TAL-ISTAT

- (69) Spanja ssostni li t-tariffi ma kinux jinvolvu fondi pubbliċi. L-ewwel nett, Spanja ssostni f'dan ir-rigward li s-sopraimposta ma hijiex "hlas" fis-sens tal-ġurisprudenza tal-Qorti Ewropea tal-Gustizzja dwar l-imposti parafiskali, għaliex mhijiex miġbura mill-Istat u ma tikkorrispondix ma' imposta fiskali. Skont Spanja, iż-żieda hija parti integrali mit-tariffa u min-natura tagħha tixbah lil tariffa. It-tariffa hija għalhekk prezz privat.
- (70) It-tieni, il-fondi ma ngabrux mill-Istat, u ma thallsux f'fond iddeżinjat mill-Istat. It-tariffi ġew miġbura mid-distributori, mhux mill-Istat, u għalhekk kienu prezzijiet privati li żguraw hlas ġust tal-atturi (kif stipulat fl-LSE). Dawn kienu la taxxi u lanqas prezzijiet pubbliċi. L-Istat ma thallas xejn, peress li kienet is-sistema li pprovdiet remunerazzjoni permezz tal-forzi tas-suq għal attivitajiet mhux regolati u bis-saħħa ta' tariffi ta' aċċess stabbiliti mill-Istat fir-rigward ta' attivitajiet regolati. Peress li ftali sistema ma hemm l-ebda piż għall-Istat, ma jkunu involuti l-ebda riżorsi tal-Istat, skont il-ġurisprudenza *Sloman Neptune* ⁽²⁰⁾. Barra minn hekk, dawn il-fondi qatt ma' dahlu fil-fondi tal-Istat, ma ssemmewx f'liġijiet baġitarji, ma kinux soġġetti għal verifika mill-Qorti tal-Awdituri, u ma setgħux jiġu rkuprati minn debituri permezz ta' proċeduri amministrattivi ta' rkupru. Id-dejn fir-rigward tas-sistema tal-elettriku ma kienx soġġett għar-rata tal-imghax applikabbli għal djun dovuti lill-Istat.
- (71) Spanja tinsisti li dawn il-fondi kienu ġestiti mir-regolatur Spanjol, CNE, li kien qed jaġixxi bhala semplicement intermedjarju tal-kontabbiltà. L-awtoritajiet Spanjoli jindikaw li fid-deċiżjoni tagħha tal-2001 dwar l-ispejjeż mhux rekuperabbli Spanjoli (SA NN 49/99) il-Kummissjoni kienet diġà stabbilixxiet li "t-tranzitu ta' fondi permezz tas-CNE huwa ta' natura essenzjalment tal-kontabbiltà. Il-fondi ttrasferiti lill-kont fisem is-CNE qatt ma saru proprjetà ta' dan il-korp, u kienu immedjatament imhallsa lill-benefiċjarji skont ammont predeterminat li s-CNE ma tkunx jista' jimmodifika b'xi mod". Fuq il-bażi ta' din il-kunsiderazzjoni, il-Kummissjoni waslet għall-konkluzjoni li "ma [kinix] f'pożizzjoni li tiddetermina jekk ir-rikavat tat-taxxa stabbiliti fil-qafas tal-iskema tal-ispejjeż mhux irku-prabbli jikkostitwixxu riżorsi tal-Istat".
- (72) It-tielet, Spanja tikkontesta l-konkluzjoni tal-Kummissjoni li bejgħ regolat minn distributori kien iffinanzjat permezz ta' "taxxa speċjali" pagabbli minn utenti finali tal-elettriku Spanjoli kollha. Skont Spanja, id-distributori ma kinux "iffinanzjati mill-Istat", iżda jirċievu remunerazzjoni ekwa u raġonevoli għat-twertiq ta' komputu statutorju li kienu obbligati li jwettqu.
- (73) Barra minn hekk, meta bigħu l-elettriku f'tariffi regolati u xtrawh fil-"pool" mill-ġeneraturi, id-distributori gġeneraw deficit (li kien kopert minn mekkanizmu ta' finanzjament minn qabel stabbilit mid-Digriet-Liġi Rjali 5/2005) iżda kienu l-ġeneraturi, mhux id-distributori, li kienu jirċievu d-dhul mis-soprataxxa miżjuda mat-tariffa.

EBDA VANTAĠĠ

- (74) Spanja ma taqbilx mal-konkluzjoni preliminari tal-Kummissjoni li t-tariffi regolati taw vantaġġ ekonomiku lid-distributori.
- (75) Fir-rigward tad-distributori, Spanja tikkontesta l-konkluzjoni tal-Kummissjoni li s-sistemi ta' tariffi ggarantixxew margini ta' profit minimu lid-distributori. Spanja ssostni li l-provvista b'tariffi rregolati mid-distributori kienet iġġustifikata mill-htieġa li jiġi garantit servizz ta' interess ġenerali, u li r-remunerazzjoni ta' attivitajiet regolati kienet maħsuba esklussivament biex tkopri l-ispejjeż tat-twertiq tal-obbligi marbuta ma' dawn l-aktivitajiet.

⁽²⁰⁾ Sentenza tal-Qorti tal-Gustizzja fil-Kawżi Kongunti C-72/91 u C-73/91, paragrafu 21. "Is-sistema kkonċernata ma tfitixx, permezz tal-obġettiv u l-istruttura ġenerali tagħha, li tohloq vantaġġ li jkun jikkostitwixxi piż addizzjonali għall-Istat".

L-EBDA IMPATT FUQ IL-KOMPETIZZJONI U L-KUMMERĊ BEJN L-ISTATI MEMBRI

- (76) Skont l-awtoritajiet Spanjoli, id-dispożizzjonijiet regolatorji applikabbli għall-provvista b'tariffi regolati ma llimittawx il-libertà ta' stabbiliment ta' fornituri tal-elettriku u ma kien hemm l-ebda trattament preferenzjali ta' fornituri Spanjola meta mqabbla ma' fornituri minn Stati Membri oħra.
- (77) Fl-2005 il-Peniżola Iberika kellha kapacità ta' interkonnessjoni tant baxxa li ma kienx hemm suq intern reali għall-enerġija. L-awtoritajiet Spanjoli jikkunsidraw li, minhabba din is-sitwazzjoni ta' iżolament, ikun sproporzjonat li tikkonkludi — kif issosnti l-Kummissjoni — li t-tariffa kellha impatt fuq il-kompetizzjoni u l-kummerċ bejn l-Istati Membri.
- (78) L-awtoritajiet Spanjoli jsostnu li l-elettriku ma giex esportat barra Spanja u d-distributuri li joperaw fi Spanja ma setgħux ibighu enerġija Spanjola barra t-territorju nazzjonali. Min-naħa l-oħra, kull kumpanija elegibbli setgħet tiegħu sehem fin-negozju tad-distribuzzjoni fuq livell ugwali ma' impriži Spanjoli u tgawdi l-istess trattament ġuridiku u ekonomiku.
- (79) Spanja tqis li l-fornituri, min-naħa l-oħra, kienu qed jeżerċitaw attività libera u mhux regolata. Huma kienu jiffaċċaw ir-riskji u l-vantaġġi li dan iġib miegħu. Li jiehdu dawn ir-riskji kien ifisser li kellhom jaċċettaw li, taht ċerti kundizzjonijiet imprevedibbli, l-attività bl-innut tagħhom setgħet ma tkunx profittabbli. Il-profittabbiltà madankollu kienet tirtorna malli t-tariffi jippermettu jew malli ċ-ċirkostanzi eċċezzjonali ma jibqgħux jeżistu.

L-ANALIŻI FID-DAWL TAL-ĠURISPRUDENZA ALTMARK

- (80) Spanja ssostni li, fl-2005, l-eżistenza ta' tariffi regolati ma kenitx tmur kontra l-liġi tal-Unjoni, minhabba li l-iskandenza għall-ftuħ tas-suq għall-konsumaturi kollha, inklużi l-unitajiet domestiċi, kienet l-1 ta' Lulju 2007.
- (81) Skont Spanja, il-kopertura tal-ispejjeż imġarrba mid-distributuri fil-provvista b'tariffi regolati kienet tirspetta l-erba' kriterji tal-ġurisprudenza *Altmark* u għalhekk dan l-intervent ma jaqax fl-ambitu ta' għajjnuna mill-Istat.
- (82) L-ewwel nett, il-provvista tal-elettriku hija servizz ta' interess ġenerali u l-Istat għandu jintervjeni biex jimpedixxu abbużi ta' pożizzjonijiet dominanti li jirriżultaw mill-eżistenza ta' netwerk uniku (monopolju naturali). Għalhekk, il-kumpaniji li jwettqu attivitajiet regolati jwettqu obbligi ta' servizz pubbliku.
- (83) It-tieni nett, il-parametri għall-iffissar tat-tariffi ġew stabbiliti b'mod oġġettiv u trasparenti. Ir-rimunerazzjoni ta' attivitajiet regolati kienet oġġettiva u trasparenti. Impriži oħra tal-UE wkoll setgħu jidhlu fis-suq tad-distribuzzjoni.
- (84) It-tielet nett, il-hlasijiet għall-attivitajiet regolati kienu jkopru biss l-ispejjeż għat-twettiq tal-obbligu ta' servizz pubbliku. Id-distributuri setgħu jiksbu rimborż biss tal-ispejjeż relatati ma' attivitajiet regolati.
- (85) Ir-raba' nett, il-qafas regolatorju kumpless għall-iffissar tat-tariffi u l-proċedura ta' riżoluzzjoni juru li s-sistema tariffarja kienet ibbażata fuq analiżi bir-reqqa tal-ispejjeż u d-dhul tas-sistema, u analiżi tad-domanda għall-elettriku.
- (86) Fuq din il-bażi Spanja tikkonkludi li s-sistema tariffarja ma kenitx tikkostitwixxi għajjnuna mill-Istat għax kienet konformi mal-ġurisprudenza *Altmark*.

VALUTAZZJONI TAL-MIŻURA

- (87) L-ambitu ta' din id-deċiżjoni huwa limitat għall-provvista tal-elettriku lil impriži kbar u ta' daqs medju mid-distributuri b'tariffi regolati, u ma jkoprix l-attivitajiet oħra li jsiru mid-distributuri u li jappartjenu għad-distribuzzjoni pura. Dawn tal-aħħar huma kompletament indipendenti, kemm legalment kif ukoll finanzjarjament, mill-attività ta' bejgħ b'tariffi regolati, u fi kwalunkwe każ, jaqgħu barra mill-ambitu tad-deċiżjoni tal-ftuħ, li qajmet dubji biss dwar il-kompatibbiltà mas-suq intern tal-vantaġġ allegat mogħti lid-distributuri bhala riżultat tal-livell baxx tat-tariffi regolati u l-miżuri mehuda għall-kumpens u r-rifuzzjoni tad-defiċit fl-2005.

L-EŻISTENZA TA' GHAJNUNA MILL-ISTAT SKONT L-ARTIKOLU 107(1) TFUE

- (88) Miżura tikkostitwixxi għajnuna mill-istat skont it-tifsira tal-Artikolu 107(1) TFUE jekk il-kundizzjonijiet kollha li għejjin jiġu ssodisfati: il-miżura (a) taghti vantaġġ ekonomiku lill-benefiċjarju; (b) tinghata mill-Istat jew permezz ta' rizzorsi tal-Istat; (c) hija selettiva; (d) għandha impatt fuq il-kummerċ intra-Komunitarju u tista' tfixx il-kompetizzjoni fl-Unjoni. Peress li dawn il-kundizzjonijiet għandhom jiġu ssodisfati kumulattivament, il-Kummissjoni se tillimita l-valutazzjoni tagħha għall-eżistenza ta' vantaġġ ekonomiku mogħti lill-benefiċjarji.

Eżistenza ta' vantaġġ ekonomiku

- (89) Impriża huma vvantaġġati skont it-tifsira tal-Artikolu 107(1) TFUE jekk jiksbu vantaġġ ekonomiku li kieku ma kinux jiksbu f'kundizzjonijiet tas-suq. F'dan ir-rigward, il-Qorti tal-Ġustizzja tal-Unjoni Ewropea ddecidiet li, f'każijiet speċifiċi, miżati għal servizzi pprovduti bi tpattija għal obbligi li l-Istati Membri jimponu, li ma jaqbzux l-ispejjeż annwali mhux koperti u li huma maħsuba sabiex jiżguraw li l-impriži kkonċernati ma jagħmlux telf, ma jikkostitwixxux għajnuna fis-sens tal-Artikolu 107(1) FUE iżda pjuttost kunsiderazzjoni għas-servizzi mwettqa mill-impriži kkonċernati ⁽²¹⁾.
- (90) B'mod aktar speċifiku fis-settur tal-elettriku, il-Kummissjoni ma haditx il-pożizzjoni, fil-prattika estensiva tagħha ta' teħid ta' deċizzjonijiet fl-applikazzjoni tal-Artikolu 107(1) u (3)(c) tat-TFUE rigward l-obbligi imposti fuq id-distributori sabiex jixtru l-elettriku minn ċerti sorsi ta' enerġija bi prezz oghla minn dak tas-suq, li l-kumpens li jkopri d-differenza bejn il-kostijiet tax-xiri u l-prezzijiet tas-suq jinvolvi vantaġġ ekonomiku li jibbenefika lid-distributori. F'dawk il-każijiet, l-operaturi kkonċernati kienu qed jaġixxu skont l-obbligi regolatorji bħala sempliċi intermedjarji fis-sistema tal-elettriku u kienu kkompensati għall-ispejjeż tagħhom, mingħajr ma dan il-kumpens tqies li jinvolvi vantaġġ ekonomiku, filwaqt li, bla dubju, il-legiżlazzjoni setgħet sempliċement imponiet obbligu ta' xiri mingħajr kumpens għall-kost.
- (91) L-istess jgħodd, b'mod aktar speċifiku fil-qasam tal-provvista tal-elettriku b'tariffi regolati, fir-rigward ta' kumpens maħsub biex jiffinanzja differenzi bejn id-dhul u l-ispejjeż tal-akkwist bl-ingrossa tal-elettriku b'tariffi regolati mitlub minn konsumaturi eliġibbli ⁽²²⁾. Minn dan jirriżulta li l-kumpens tal-ispejjeż tax-xiri tal-elettriku tad-distributori fis-settur tal-elettriku ma jimplikax neċessarjament vantaġġ ekonomiku fit-tifsira tal-Artikolu 107(1) TFUE. L-allegat kumpens lid-distributori Spanjoli għall-ispejjeż tal-provvista ta' tariffi regolati għandu jiġi eżaminat fid-dawl ta' dawn il-preċedenti.
- (92) Il-konkluzjoni preliminari tal-Kummissjoni fid-deċizzjoni tal-ftuħ tal-investigazzjoni formali kienet li kien hemm vantaġġ ekonomiku fuq il-kundizzjonijiet tas-suq favur id-distributori Spanjoli fuq il-bażi ta' żewġ argumenti. L-ewwel, id-distributori allegatament inghataw margni ta' profitt garantit fuq l-attività ta' provvista bit-tariffa regolata. It-tieni, billi inkoraġġixxew lill-utenti sabiex jaqilbu għas-suq regolat moqdi mid-distributori, it-tariffi allegatament żiedu d-dhul tad-distributori. Dawn iż-żewġ argumenti jistgħu jiġu inkorporati fil-propożizzjoni unika li l-profitt tad-distributori żdied fi proporzjon mal-provvisti tagħhom ta' elettriku b'tariffi regolati fl-2005.
- (93) Id-deskrizzjoni disponibbli tas-sistema tal-elettriku Spanjola u l-informazzjoni provduta fil-kors tal-proċedimenti, li hija riflessa fil-premessi 16, 19, 20, 57 u 58, ma tappoġġax din il-propożizzjoni. Filwaqt li, għad-distribuzzjoni pura, il-hlas riċevut mid-distributori fl-2005 kien jinkludi margni ta' profitt, għall-provvista bit-tariffa regolata d-distributori rċevew biss rimborż ("rikonossiment") tal-ispejjeż mingħajr margni ta' profitt. Bl-istess mod, ir-rimunerazzjoni tad-distributori fir-rigward tal-attivitajiet ta' distribuzzjoni pura tagħhom kienet indipendenti min-numru ta' klijenti b'tariffi regolati u l-kwantità ta' elettriku mibjugħ bit-tariffa, u għalhekk id-dhul tagħhom ma kienx jiżdied li kieku serew numru ikbar ta' klijenti b'tariffi regolati.
- (94) Minn dan isegwi li l-informazzjoni miġbura matul il-proċedura ma ssostnix l-affermazzjoni li tghid li l-bejgħ tal-elettriku b'tariffi regolati żied il-profitti tad-distributori Spanjoli fl-2005 għax kienu jgawdu margni ta' profitt garantit.
- (95) Dwar il-kwistjoni jekk ir-rikonossiment tal-ispejjeż tal-provvista u l-kumpens tagħhom ipprovidiex lid-distributori b'vantaġġ ekonomiku li kieku ma kinux jiksbu f'kundizzjonijiet tas-suq, għandu jiġi enfasizzat li r-rikonossiment tal-ispejjeż imġarbra fil-forma ta' drittijiet ta' għbir mogħtija lill-hames impriži mahtura bl-Artikolu 24 tad-Digriet

⁽²¹⁾ Sentenza tal-Qorti tal-Ġustizzja fil-Kawża 240/83 *Procureur de la République v Association de Défense des brûleurs D'huiles usagées (ADBHU)* [1985] Ġabra 531, speċjalment p. 543-544 u l-paragrafu 18.

⁽²²⁾ Id-Deciżjoni tal-Kummissjoni tat-12 ta' Gunju 2012 dwar l-għajnuna mill-Istat SA.21918 (C 17/07) (eks NN 17/07) implimentata minn Franza — Tariffi tal-elettriku regolati fi Franza, ĠU C 398, 22.12.2012, p. 10, b'mod partikolari l-paragrafi 30 sa 37 u 134 sa 137.

Ligi Rjali 5/2005, jiġifieri Iberdrola, S.A., Unión Eléctrica Fenosa, S.A., Hidroeléctrica del Cantábrico S.A., Endesa, S.A. u Elcogás, S.A., ma kienx remunerazzjoni għall-attività ta' distribuzzjoni tagħhom. Kif diġà ġie spjegat fil-premessi 29 u 30, għalkemm Elcogás S.A., li ma kenitx proprjetarja ta' sussidjarji, ma kenitx qed topera fis-settur tad-distribuzzjoni fl-2005 (jew fis-snin ta' wara), l-imprizi in kwistjoni kienu magħżula bis-sahha tad-dritt eżistenti tagħhom li jircievu spejjeż mhux rekuperabbli, possibilmnt billi titqies l-attività ta' generazzjoni, iżda mhux l-attività ta' distribuzzjoni tagħhom b'tariffi regolati.

- (96) It-tieni nett, anki jekk wiehed jassumi li d-drittijiet tal-ġbir li jirriflettu l-obbligu tal-hames imprizi msemmija hawn fuq li jipprefinanzjaw id-defiċit fis-sistema tal-elettriku għall-2005 jistgħu jiġu interpretati bhala kumpens għall-ispejjeż ta' distribuzzjoni għall-erba' imprizi li joperaw fis-settur tad-distribuzzjoni fuq tariffi regolati, għandu jittiehed kont tal-kundizzjonijiet attwali li tahtom id-distributori kienu obbligati li jeżercitaw din l-attività regolata b'mod shih. Kif diġà deskritt fil-premessi 54-55, id-distributori ma setgħu jagħmlu la qligh u lanqas telf, ma setgħux jagħzlu kif jixtru l-elettriku, ma setgħux jagħzlu l-klijenti tagħhom, ma setgħux jiddeterminaw il-prezz tal-bejgħ jew joffru l-ebda servizz addizzjonali li joffri marġni ta' profit. Id-distributori stess, kif ukoll il-gruppi integrati vertikalmnt li għalihom kienu jappartjenu, ma kellhom ebda interess ekonomiku, la dirett u lanqas indirett, sabiex jinvolvu ruhhom fil-provvista tal-elettriku bit-tariffa regolata. Grupp vertikalmnt integrat jippreferi jkollu interess li jaqdi lill-utenti finali fuq termini tas-suq hieles, billi d-diviżjoni tal-provvista tiegħu kienet tagħmel profit fuq bejgħ bhal dan, li ma jkunx il-każ jekk l-utenti kellhom ikunu fornuti mid-distributtur tal-grupp b'tariffi regolati.
- (97) Minn dan isegwi li tqabbil mat-termini tal-provvista bil-kundizzjonijiet tas-suq hieles jinjora s-sitwazzjoni legali u fattwali differenti bejn il-fornituri fsuq hieles u d-distributori li jfornu b'tariffi regolati. Billi l-Istat jista', fil-prinċipju, jimponi prezzijiet ta' bejgħ u ta' xiri u kundizzjonijiet oħra tan-negozju fuq id-distributori fsistema tal-elettriku, dan ma jfissirx li l-kumpens tal-ispejjeż imġarrba minn dawn tal-aħhar jagħtihom vantaġġ ekonomiku li kieku ma kinux jiksbu f'kundizzjonijiet tas-suq. Fil-fatt, regolamentazzjoni ta' tariffi addizzjonalment rinfurzata b'obbligu ta' provvista ma thalli l-ebda libertà li wiehed jiddeciedi dwar l-aktar muturi fundamentali tal-provvista, bhall-prezzijiet u l-kwantità pprovduta. Mhuwiex biss taht kundizzjonijiet tas-suq ipotetiċi, jiġifieri fin-nuqqas ta' restrizzjonijiet regolatorji dwar tali parametri fundamentali, li d-distributori jkunu jistgħu jzommu lill-klijent finali tariffa hafna oghla, li tkopri l-ispejjeż. Barra minn hekk, u aktar importanti minn hekk, fis-sistema tal-elettriku Spanjola fl-2005, bhal f'kull sistema tal-elettriku, id-distributtur — jew l-operatur ta' netwerk b'vultaġġ għoli għall-konsumaturi li jużaw hafna enerġija — huwa semplicement intermedjarju li fiżikalmnt jgħaqqad lill-utent man-netwerk, bhala kundizzjoni neċessarja għall-provvista tal-elettriku. Minhabba n-nuqqas ta' netwerk ta' distribuzzjoni alternattiv ipotetiku fi Spanja fl-2005, id-distributori inkwistjoni kienu nominati u kienu jfornu kemm is-suq hieles kif ukoll dak regolat. Id-distributori għandhom rwol essenzjali minhabba li jagħmlu possibbli l-forniment tal-elettriku, irrispettivament mill-arranġamenti regolatorji jew il-politiki speċifiċi, jew minn jekk il-kundizzjonijiet kompetittivi li jirregolaw il-provvista humiex bbażati fuq mekkaniżmi tas-suq jew fuq regolamentazzjoni.
- (98) F'sistema ta' tariffi regolati, bhas-sistema Spanjola fl-2005, fil-kors normali tan-negozju, nuqqas ta' riżorsi fil-kontijiet ġenerali tas-sistema sena normalment jiġi rkuprat fis-sena ta' wara permezz ta' tariffi oghla u/jew tariffi oghla għall-aċċess għall-utenti finali, filwaqt li tnaqqis fl-ispejjeż jista' jirriżulta f'bilanċ pożittiv, li jippermetti tariffi jew hlasijiet aktar baxxi sussegwentement. Madankollu, fin-nuqqas tal-allokkazzjoni għal kategoriji speċifiċi ta' dhul mal-ispejjeż, iż-zieda (tnaqqis) fid-dhul u/jew l-ispejjeż jistgħu ma jirriżultawx fi tnaqqis korrispondenti tad-defiċit jew il-bilanċ pożittiv li jibbenefikaw minnu d-distributori. Perezempju, kif muri fil-premessa 27, grafika 1, filwaqt li l-prezzijiet tal-enerġija impliċiti ftariffi regolati kienu ġeneralment taht il-prezzijiet tas-suq bl-ingrossa fhafna xhur tal- 2005, l-oppoist huwa l-każ fil-perjodu minn Novembru 2006 sa Diċembru 2007, mingħajr ma dan ġie riless f'zieda fil-profitti għall-attività tad-distributori ta' provvista b'tariffi regolati. Dan huwa konsistenti mal-istruttura regolatorja tas-sistema, fejn id-distributori ma jgħorrox l-ispejjeż tal-iżbilanċi fl-ispejjeż u d-dhul tas-sistema kollha kemm hi jew in parti, l-istess kif qatt ma kienu jagħmlu profit minn din l-attività, u kull bilanċ pożittiv li jirriżulta minn bejgħ ta' elettriku b'tariffi regolati jintuża biex ikopri spejjeż oħra tas-sistema.
- (99) Id-distributori aġixxew bhala intermedjarji finanzjarji tas-sistema tal-elettriku billi ċċentralizzaw il-flussi finanzjarji kollha, kemm dawk 'il ġewwa (dhul regolat minn tariffi u hlasijiet għall-aċċess) u 'l barra (l-ispejjeż ġenerali kollha tas-sistema). Id-dhul u l-ispejjeż regolati tas-sistema tal-elettriku fl-2005, kif deskritt fil-premessi 19, 20 u 28, jinkludu varjetà wiesgħa ta' spejjeż regolati mmexxija mis-suq jew mill-politika, bhall-ispejjeż tax-xiri tal-elettriku, inkluz minn sorsi rinnovabbli, l-ispejjeż addizzjonali tal-generazzjoni tal-elettriku fil-gżejjer Spanjoli u l-ispejjeż tat-trasport u tad-distribuzzjoni, eċċ., mingħajr l-allokkazzjoni ta' dhul speċifiku għal ċerti spejjeż. Id-dhul irregolat qatt ma sar proprjetà tad-distributori, bl-eċċezzjoni tar-rimunerazzjoni għad-distribuzzjoni pura, li nżammnet minnhom wara t-tnaqqis tal-ispejjeż l-oħra kollha tas-sistema.

- (100) Kull deficit fil-kontijiet bhal dik li sehh fl-2005, irrISPettivament mill-kawzi tiegħu, għalhekk jidher fil-kontijiet tad-distributuri, mingħajr ma dawn ikollhom xi libertà li jiddeċiedu fuq il-livell tad-dhul u spejjeż regolati jew dwar il-finanzjament ta' spejjeż speċifiċi bi dhul speċifiku. Fil-fatt, kif jirriżulta mill-figuri ċċitati fil-premessa 28, l-ispejjeż għat-trasport u d-distribuzzjoni tas-sistema tal-elettriku fl-2005 kienu ta' EUR 4 410 miljun, konsistenti mal-istess kategoriji ta' spejjeż fl-2004 u fl-2006 rispettivament. Dan il-livell ta' spejjeż tad-distributuri ma għandu l-ebda rabta mal-ammont tad-defiċit fl-2005.
- (101) Għalhekk, il-klassifikazzjoni tal-iżbilanċ tal-2005 bhala "telf tad-distributuri" ma tidhirx ġustifikata billi l-iżbilanċ mhuwiex imputabbli għal azzjoni min-naħa tad-distributuri, iżda pjuttost għad-dispożizzjonijiet regolatorji li jis-tabbilixxu d-dritt tal-utenti finali li jiġu furnuti b'tariffi regolati u, sa ċertu punt, għall-ghażliet regolatorji u ta' politika li saru biex jappoġġaw il-produzzjoni tal-elettriku minn sorsi rinnovabbli u l-koġenerazzjoni, pereżempju. Minn dan isegwi li l-finanzjament tad-defiċit fil-kontijiet tas-sistema tal-elettriku permezz tal-mekkaniżmi deskritti fil-premessi 29 sa 32 mhuwiex mod biex jiġi assorbit it-telf speċifiku tad-distributuri iżda pjuttost it-telf globali tas-sistema. Fil-fatt, mingħajr ir-rikonoxximent tad-defiċit ta' EUR 3 811 miljun fl-2005 u l-prefinanzjament mill-hames utilitajiet tal-elettriku l-kbar, ma kienx ikun possibbli li jithallsu l-ispejjeż tat-trażmissjoni u d-distribuzzjoni tas-sistema mgarrba għall-benefiċċju tal-utenti kollha, kemm fis-suq regolat kif ukoll f'dak hieles.
- (102) L-investigazzjoni formali ma tistabbilixxi l-eżistenza ta' elementi oħra ta' vantaġġ favur id-distributuri. Id-distributuri għaddew il-benefiċċju kollu tat-tariffi regolati baxxi lill-utenti finali, ma għamlu ebda profitt fuq il-bejgħ u ma ħadu ebda benefiċċju minn utenti li rritornaw lejn is-suq regolat. Minn dan isegwi li, minn perspettiva finanzjarja, il-pożizzjoni tad-distributuri fi Spanja kienet kompletament komparabbli ma' dik ta' intermedjarju tas-sistema. F'dak ir-rigward, ir-rikonoxximent tal-ispejjeż tal-provvista tal-elettriku bit-tariffi regolati fis-sistema tal-elettriku Spanjola fl-2005 hija, fil-principju, mhux differenti minn kumpens tal-ispejjeż ta' xiri tal-elettriku li l-Kummissjoni ma kklassifikatx bhala għajnuma mill-Istat skont it-tifsira tal-Artikolu 107(1) TFUE, kemm fir-rigward tal-elettriku minn ċerti sorsi (il-premessa 90) u l-elettriku bl-ingrossa għall-provvista b'tariffi regolati (il-premessa 91).
- (103) Ghalkemm id-Deciżjoni tal-ftuh mhijiex immirata lejn l-entitajiet integrati vertikament li d-distributuri jappartjenu għalihom, b'separazzjoni tal-kontabilità u separazzjoni legali parzjali, bil-hsieb li tindirizza r-rappreżentanzi ta' Céntrica, il-Kummissjoni vvalutat ukoll jekk tali entitajiet setgħux ħadu vantaġġi indiretti li jistgħu jikkostitwixxu għajnuma mill-Istat. Céntrica notevolment issottomettiet li entitajiet integrati attivi f'bejgħ bl-impnut tal-elettriku fis-suq hieles (permezz ta' diviżjoni tal-provvista) kienu kapaċi jevitaw it-telf billi jinkoraġġixxu lill-utenti li jaqilbu għad-diviżjoni tad-distribuzzjoni tagħhom stess. Hija sostniet ukoll li kien hemm incen-tiv għal generatur li jappartjeni għal entità integrata sabiex iżomm il-prezzijiet bl-ingrossa għoljin, meta wiehed iquis li d-diviżjoni tad-distribuzzjoni tal-entità integrata (li tbigh bit-tariffa regolata) tkun protetta mit-telf.
- (104) Il-Kummissjoni ma setgħetx tistabbilixxi l-preżenza ta' vantaġġ ekonomiku li jirriżulta milli l-utenti tal-elettriku jagħzlu d-distributuri minflok il-fornituri. Ekonomikament, il-bidla mill-provvista għad-distribuzzjoni ma ġġeneratx profitti iżda sempliċement evitat it-telf għad-diviżjonijiet tal-provvista tal-erba' gruppi integrati vertikament, Iberdrola, S.A., Unión Eléctrica Fenosa, S.A., Hidroeléctrica del Cantábrico S.A. u Endesa, S.A.; min-naħa tagħha, Elcogás kienet topera biss fis-settur tal-ġenerazzjoni tal-elettriku. Madankollu, dan ma jistax jammonta għal vantaġġ għall-erba' kumpaniji l-oħra inkwistjoni, peress li d-diviżjonijiet tal-provvista setgħu jevitaw dan it-telf fi kwalunkwe każ billi sempliċement itemmu l-kuntratti ta' provvista. Għad-diviżjonijiet tal-provvista, għalhekk, is-sistema ma kenitx tinvolvi vantaġġ iżda penali: huma tilfu l-klijenti. Is-sistema kienet finanzjarjament newtrali għad-distributuri wkoll (għar-raġunijiet spjegati hawn fuq). Il-ġeneraturi, min-naħa tagħhom, kienu jbigħu l-elettriku tagħhom xorta wahda fis-suq bl-ingrossa.
- (105) Fir-rigward tal-allegat incen-tiv tal-ġeneraturi biex iżommu l-prezzijiet bl-ingrossa għolja, għandu jiġi osservat li, minkejja li l-ambjent tas-suq mahluq mill-awtoritajiet Spanjoli seta' eventwalment holoq incen-tiv għall-ġeneraturi biex jgħollu l-prezzijiet, it-tariffi per se ma wasslux għal prezzijiet bl-ingrossa oghla. Prezzijiet li fil-fatt kienu qed jiżdedu kienu jitolbu strateġiji kumplessi u mgħiba antikompetittiva min-naħa tal-ġeneraturi. L-ebda rabta diretta u dixerribbli ta' kawżalità bejn it-tariffi u zieda artifiċjali possibbli fil-prezzijiet bl-ingrossa ma hija stabbilita; din tibqa' ipoteżi teoretika mhux ippruvata.

- (106) Il-Kummissjoni qieset ukoll il-possibilità li s-sistema, billi tisforza lill-kompetituri tas-suq hieles barra mis-suq tal-elettriku, setgħet tat vantaġġ lil gruppji eżistenti billi ziedet u “rrimodellat” is-sehem mis-suq tagħhom b’tali mod li kien hemm it-tendenza li dan jikkoinċidi, b’mod ġenerali, mad-daqs tan-netwerk tad-distribuzzjoni ta’ kull grupp fil-każ tal-erba’ gruppji integrati vertikament. Dan il-vantaġġ ipotetiku ma setax jiġi stabbilit lanqas, għar-raġunijiet li ġejjin:
- L-ewwel nett, mhux dejjem kien possibbli li “ċcaqlaq il-klijenti” fi hdan l-istess grupp. Klijent moqdi mid-diviżjoni tal-provvista ta’ Endesa f’żona fejn id-distributur lokali kien Iberdrola ma setax jaqleb għad-diviżjoni ta’ distribuzzjoni ta’ Endesa, iżda biss għal dik ta’ Iberdrola. Barra minn hekk, dan il-qlib lejn is-suq regolat wassal għal spiza netta għall-entitajiet integrati, peress li zied id-defiċit li kellhom jiffinanzjaw fuq termini mhux favorevoli,
 - It-tieni nett, il-gruppji ma għamli l-ebda profitt fuq il-bejgħ magħmul mid-distributuri. Għalhekk, il-benefiċċju potenzjali li ġej minn sehem oghla mis-suq ma setax jittraduċi ruhu fi profitti fl-2005 (is-sena koperta mill-investigazzjoni) iżda biss fis-snin ta’ wara, meta s-suq hieles reġa’ kien vijabbli. Sabiex dan il-vantaġġ jimmaterializza, l-utenti moqdija minn distributur tal-grupp kellhom jaqilbu lura għad-diviżjoni tal-provvista tal-grupp. Madankollu, f’dan l-istadju, klijent li kien qed jikkunsidra tibdil gdid tal-fornitur kien liberu li jagħzel minn fost il-fornituri attivi kollha fis-suq Spanjol. Għalhekk, il-Kummissjoni ma stabbilietx il-preżenza ta’ vantaġġ konkret marbut mas-sempliċi eżistenza ta’ sehem mis-suq oghla għall-gruppji fil-perjodu kopert mill-investigazzjoni,
 - Għall-kuntrarju, il-gruppji integrati kienu suġġetti għal penali oġġettiva: l-obbligu li jiffinanzjaw id-defiċit fuq termini mhux remunerattivi, billi r-rata tal-imghax iġġenerata mid-drittijiet tal-ġbir kienet inferjuri għal rata tas-suq adegwata u, b’hekk, it-titolizzazzjoni tad-drittijiet tal-ġbir twettqet b’remunerazzjoni li wiehed jista’ jarġmenta li kienet aktar baxxa minn dik li kienet tkun miksuba kieku ġiet applikata r-rata tas-suq.
- (107) Fuq il-bażi ta’ dak li ntqal hawn fuq, il-Kummissjoni kkonkludiet li, sa fejn hija kkonċernata l-provvista lill-utenti tan-negozju, is-sistema regolatorja implementata minn Spanja fl-2005 ma kenitx taġti vantaġġ ekonomiku, la dirett u lanqas indirett, la fuq id-distributuri u lanqas fuq il-gruppji integrati li kienu jappartjenu għalihom.
- (108) Fl-aħhar nett, fir-rigward tal-allegazzjoni ta’ Céntrica li s-sistema kienet tiddiskrimina bejn id-distributuri u l-fornituri tas-suq hieles, il-Kummissjoni tinnotta li diskriminazzjoni tista’ ssehh meta persuni li jkunu fl-istess pożizzjoni legali u fattwali jiġu ttrattati b’mod differenti jew, bil-maqlub, meta jinghata l-istess trattament lil persuni li jkunu f’sitwazzjoni legali u fattwali differenti.
- (109) L-ewwel nett, l-allegazzjoni hija manifestament infondata fil-każ ta’ Elcogás S.A., li nġhatat drittijiet tal-ġbir anki jekk hija ma toperax fis-settur tad-distribuzzjoni. It-tieni, ma ntweriex li l-erba’ kumpaniji l-oħra magħżula, Iberdrola, S.A., Unión Eléctrica Fenosa, S.A., Hidroeléctrica del Cantábrico, S.A., u Endesa, S.A., kienu kkompensati minhabba l-attività tagħhom bhala distributuri li jfornu l-elettriku b’tariffi regolati, kif digà indikat fil-premessa 30. It-tielet nett, u fi kwalunkwe każ, fis-sistema tal-elettriku Spanjola, id-distributuri u l-fornituri tas-suq hieles ma kinux fl-istess pożizzjoni fattwali u legali. L-obbligu ta’ forniment tal-elettriku b’tariffi regolati twettaq taht restrizzjonijiet regolatorji li ġieghlu lid-distributuri jaġixxu bhala sempliċi intermedjarji finanzjarji u tal-forniment li kienu jimplementaw dispozizzjonijiet legali, filwaqt li l-forniment fuq termini ta’ suq hieles kien attività kompletament liberalizzata. Għalhekk, id-differenza fit-trattament ikkontestata minn Céntrica ma tistax tammonta għal diskriminazzjoni, minkejja l-fatt li l-livell tat-tariffi regolati seta’ kien ta’ hsara għall-proċess ta’ liberalizzazzjoni. Madankollu, dan ma kienx konsegwenza tal-ġhoti ta’ għajjnuna mill-Istat mhux legali lid-distributuri.

KONKLUŻJONI

- (110) Id-dubbi espressi mill-Kummissjoni fid-deċiżjoni tal-ftuħ tagħha ġew allevjati matul l-investigazzjoni formali. Il-Kummissjoni hija sodisfatta li r-rikonoxximent minn Spanja tal-ispejjeż imġarrba mid-distributuri tal-elettriku fir-rigward tal-attività tagħhom ta’ provvista tal-elettriku b’tariffi regolati għal utenti kummerċjali kbar u ta’ daqs medju ma tax vantaġġ ekonomiku lid-distributuri fit-tifsira tal-Artikolu 107(1) TFUE.
- (111) Billi l-kriterji stabbiliti fl-Artikolu 107(1) TFUE huma kumulattivi, ma hemmx il-htieġa li jiġi eżaminat jekk il-kriterji l-oħra humiex issodisfati. Il-Kummissjoni għalhekk tikkonkludi li l-miżura ma tikkostitwixx għajjnuna mill-Istat favur id-distributuri tal-elettriku. Din il-konkluzjoni tirreferi għas-sitwazzjoni u l-perjodu ta’ żmien koperti mill-ilment, u hija mingħajr preġudizzju għall-possibbiltà li l-Kummissjoni teżamina l-miżuri li ttehdnu minn Spanja sa mill-2005,

ADOTTAT DIN ID-DEĊIŻJONI:

Artikolu 1

Ir-rikonoxximent mir-Renju ta' Spanja tal-ispejjeż sostnuti mid-distributori fil-forniment tal-elettriku lil utenti finali kummerċjali kbar u ta' daqs medju b'tariffi regolati matul l-2005 fil-forma ta' drittijiet tal-ġbir ta' Iberdrola, S.A., Unión Eléctrica Fenosa, S.A., Hidroeléctrica del Cantábrico, S.A., Endesa, S.A. u Elcogás, S.A., stabbilit fid-Digriet Liġi Rjali 5/2005 ma jikkostitwix għajnuna mill-Istat skont it-tifsira tal-Artikolu 107(1) tat-Trattat dwar il-Funzjonament tal-Unjoni Ewropea.

Artikolu 2

Din id-Deċiżjoni hija indirizzata lir-Renju ta' Spanja.

Magħmul fi Brussell, l-4 ta' Frar 2014.

Għall-Kummissjoni

Joaquín ALMUNIA

Vici-President
